



TNPSC துளிகள்

- ❖ சணல் உற்பத்தி விவசாயிகளுக்கு குறைந்தபட்ச ஆதரவு விலை மற்றும் வேளாண்மை பற்றிய முக்கிய தகவல்களை வழங்குவதற்காக வேண்டி ஜவுளி அமைச்சகம் ஆனது, "பாத்-மித்ரோ" என்ற கைபேசி செயலியை அறிமுகப்படுத்தியுள்ளது.
- ❖ இந்திய விண்வெளி ஆராய்ச்சி நிறுவனத்திற்கு (இஸ்ரோ) அதன் மிக சமீபத்திய சந்திரனுக்கான சந்திரயான்-3 திட்டத்தின் குறிப்பிடத்தக்க வெற்றிக்காக லீஃப் எரிக்சன் லூனார் பரிசு வழங்கப்பட்டுள்ளது.
 - இஸ்ரோ இந்த விருதைப் பெறுவது இதுவே முதல் முறையாகும்.
- ❖ நாடாளுமன்ற வளாகத்தின் பாதுகாப்பிற்காக மத்திய தொழில் பாதுகாப்புப் படையை (CISF) பணியமர்த்துவதற்கு மத்திய உள்துறை அமைச்சகம் ஒப்புதல் அளித்துள்ளது.
- ❖ பிரான்சு நாட்டு அதிபர் இம்மானுவேல் மேக்ரான் இந்திய நாட்டின் 75வது குடியரசு தின விழாவிற்கான தலைமை விருந்தினராகப் பங்கேற்க உள்ளார்.
- ❖ 2023 ஆம் ஆண்டு ஸ்மார்ட் இந்தியா ஹேக்கத்தான் (மென்பொருள்) போட்டியின் மாபெரும் இறுதிப் போட்டியானது போபாலில் IES தொழில்நுட்பக் கல்லூரியின் தலைமை மையத்தில் ஏற்பாடு செய்யப்பட்ட நிலையில், இதில் IES கல்லூரியின் 'Go Green' அணி வெற்றி பெற்றது.
 - ஸ்மார்ட் இந்தியா ஹேக்கத்தான் (SIH) என்பது கல்வி அமைச்சகத்தின் புத்தாக்கப் பிரிவு மேற்கொண்ட நாடு தழுவிய முன்னெடுப்பு ஆகும்.
- ❖ 2023 ஆம் ஆண்டு சர்வதேச கீதா மஹோத்தசவமானது ஹரியானாவின் குருகேஷத்திரம் என்ற இடத்தில் நடைபெற்றது.
- ❖ 2022 மற்றும் 2023 ஆம் ஆண்டிற்கான சாஸ்த்ரா-ராமானுஜன் விருதுகள் முறையே, பெர்க்லியில் உள்ள கலிபோர்னியா பல்கலைக்கழகத்தின் கணிதவியலாளர்களான யுன்கிங் டாங் மற்றும் ருயிசியாங் ஜாங் ஆகியோருக்கு வழங்கப்பட்டது.
- ❖ ஷேக் மிஷால் அல் அஹ்மத் அல் ஜாபர் அல் சபா குவைத்தின் புதிய அமீராக அரசியலமைப்பு சார்ந்த பதவிப் பிரமாணம் செய்து கொண்டார்.
- ❖ கொலராடோ மாநில உச்ச நீதிமன்றமானது 2021 ஆம் ஆண்டில் அமெரிக்காவின் நாடாளுமன்றக் கட்டிடத்தின் மீது தனது ஆதரவாளர்கள் மேற்கொண்ட தாக்குதலில் முன்னாள் அதிபர் டொனால்ட் டிரம்ப் கொண்டிருந்த பங்கு காரணமாக அடுத்த ஆண்டு அமெரிக்க அதிபர் தேர்தலில் பங்கு பெறுவதிலிருந்து அவரைத் தகுதி நீக்கம் செய்தது.
- ❖ சர்வதேச கூடைப்பந்து கூட்டமைப்பு (FIBA) ஆனது முதல் உலக கூடைப்பந்து தினத்தை 2023 ஆம் ஆண்டு டிசம்பர் 21 ஆம் தேதியன்று கொண்டாடுகிறது.

தேசியச் செய்திகள்

நாளிதழ்கள் மற்றும் பருவ இதழ்கள் பதிவு மசோதா, 2023


- ❖ இந்த மசோதா, பதிப்பகத் துறையை நிர்வகிக்கும் ஆங்கிலேயர் காலத்துச் சட்டத்தை மாற்றியமைத்து, பருவ இதழ்களை பதிவு செய்யும் செயல்முறையை எளிதாக்கும்.
- ❖ இது பழங்காலச் சட்டத்தில் உள்ள பருவ இதழ்களை பதிவு செய்வதற்கான எட்டு படிநிலை செயல்முறையை ஒரே படி செயல்முறையாக மாற்றும்.

- ❖ இந்த மசோதா, 1867 ஆம் ஆண்டு அச்சிடுதல் மற்றும் பதிவு செய்தல் (PRB) சட்டத்தை மாற்றியமைக்கிறது.
- ❖ முன்னதாக நிர்ணயிக்கப்பட்ட 2 முதல் 3 ஆண்டுகள் என்ற காத்திருப்பு காலத்திற்குப் பதிலாக நாளிதழ்கள் மற்றும் பருவ இதழ்கள் வெளியீட்டு நிறுவனங்கள் தற்போது 60 நாட்களுக்குள் தங்களை பதிவு செய்து கொள்ள முடியும்.
- ❖ சில விதிமீறல்களுக்கு, முன்னதாக சிறைத் தண்டனை விதிக்கப்பட்ட நிலையில், தற்போது அதற்குப் பதிலாக அபராதம் சார்ந்த சில தண்டனைகள் விதிக்கப்படுவதற்கு முன்மொழியப் பட்டுள்ளன.

ONLINE REGISTRATION

Salient features of the Press and Registration of Periodicals Bill, 2023

<ul style="list-style-type: none"> > Bill provides for simple online mechanism to apply for title verification and grant of certificate of registration by the Press Registrar General to a periodical as a simultaneous process > No requirement of furnishing any declaration before local authority or its authentication by local authority > A person who has been convicted by any 	<ul style="list-style-type: none"> court for an offence involving terrorist act or unlawful activity, or having done anything against the security of the State not permitted to bring out a periodical > Facsimile edition of a foreign periodical can be printed in India with prior approval of the Central government and its registration with the Press Registrar General
--	--



PRAYAS திட்டம்




- ❖ சர்வதேச புலம் பெயர்வு அமைப்பு (IOM) PRAYAS திட்டத்தினை அறிமுகப்படுத்தியுள்ளது.
- ❖ இந்தியத் தொழிலாளர்கள் மற்றும் மாணவர்கள் பாதுகாப்பான, முறையான மற்றும் தொடர்ச்சியான புலம்பெயர்வுகளை மேற்கொள்வதை எளிதாக்கச் செய்வதை இது நோக்கமாகக் கொண்டுள்ளது.
- ❖ PRAYAS என்பது இளையோர்கள் மற்றும் திறம் வாய்ந்த தொழில் வல்லுநர்களுக்கான

தொடர்ச்சியான மற்றும் எளிதான புலம்பெயர்வை மேம்படுத்துதல் என்பதைக் குறிக்கிறது.

- ❖ 1951 ஆம் ஆண்டில் நிறுவப்பட்ட சர்வதேச புலம்பெயர்தல் அமைப்பானது மனிதாபிமானமிக்க வகையிலான மற்றும் முறையான புலம்பெயர்வுகளை நன்கு மேம்படுத்துவதற்காக அர்ப்பணிக்கப்பட்ட ஐக்கிய நாடுகள் சபையின் ஒரு முகமை ஆகும்.

2023 ஆம் ஆண்டில் CAG தணிக்கைகள்




- ❖ 2023 ஆம் ஆண்டில், தலைமைக் கணக்கு தணிக்கையாளரால் தயாரிக்கப்பட்ட மத்திய அரசின் கணக்குகள் குறித்த 18 கணக்கு தணிக்கை அறிக்கைகள் மட்டுமே நாடாளுமன்றத்தில் தாக்கல் செய்யப்பட்டுள்ளன.
- ❖ 2019 மற்றும் 2023 ஆகிய ஆண்டுகளுக்கு இடையில் சராசரியாக 22 என்ற கணக்கில், கடந்த சில ஆண்டுகளாக இந்த எண்ணிக்கை படிப்படியாகக் குறைந்து வருகிறது.
- ❖ இது 2014 மற்றும் 2018 முதல் 2023 வரையிலான ஆண்டுகளுக்கு இடையில் 40 ஆக குறைந்தது.
- ❖ கடந்த ஐந்தாண்டுகளில் இரயில்வே நிர்வாகத் துறையின் 14 தணிக்கை அறிக்கைகள் மட்டுமே தாக்கல் செய்யப்பட்டுள்ளன என்ற நிலையில், இது முந்தைய ஐந்தாண்டு காலத்தில் தாக்கல் செய்யப்பட்ட 27 என்ற எண்ணிக்கையை விட குறைவாகும்.
- ❖ தலைமைக் கணக்குத் தணிக்கையாளர் (CAG) என்பது இந்தியத் தணிக்கை மற்றும் கணக்குத் துறைக்கு (IA&AD) தலைமை வகிக்கும் ஒரு அரசியலமைப்பு சார்ந்த பதவியாகும்.
- ❖ CAG மற்றும் IA&AD ஆகிய இந்த இரண்டு அமைப்புகளும் இந்தியாவின் உயர் நிலை தணிக்கை நிறுவனங்கள் (SAI) என அழைக்கப்படுகின்றன.

நம்பிக்கை சாராத, உறுதிப்படுத்துதல் சார்ந்த சரிபார்ப்பு

- ❖ முக்கிய அமைச்சகங்கள் மற்றும் துறைகளில் உள்ள 10,000 பயனர்களுக்கு என்று பாதுகாப்பான மின்னஞ்சல் அமைப்பை மத்திய அரசு அமைத்துள்ளது.
- ❖ நம்பிக்கை சாராத, உறுதிப்படுத்துதல் சார்ந்த சரிபார்ப்பு (ZTA) முறையில் செயல்படும் இந்த மின்னஞ்சல் அமைப்பானது தேசிய தகவல் மையத்தால் (NIC)


வடிவமைக்கப் பட்டுள்ளது.

- ❖ இந்த 10,000 மின்னஞ்சல் முகவரிகளும் 17 மத்திய அமைச்சகங்கள் மற்றும் பல்வேறு துறைகளுக்கு வழங்கப்பட்டுள்ளன.
- ❖ இதற்கு, பயனர் பெயர் மற்றும் கடவுச்சொற்கள் மட்டுமின்றி தற்போது இரண்டு அடுக்கு சரிபார்ப்பு முறை செயல்படுத்தப் பட்டுள்ளது.
- ❖ கடவுச்சொற்களோடு சேர்த்து, முக அங்கீகாரம் அல்லது உடல் சார் குறியீடு என்ற ஒரு சரிபார்ப்பும் அவசியமாகும்.
- ❖ உள்நுழைவு மற்றும் வெளியேறும் நேரங்கள் பதிவு செய்யப்பட்டு கண்காணிக்கப் படுகின்றன.
- ❖ 2018 ஆம் ஆண்டு ஜனவரி மாதம் முதல் 2023 ஆம் ஆண்டு அக்டோபர் மாதம் வரை குடிமக்கள் தரவுகள் சம்பந்தப்பட்ட 165 தரவு மீறல் சம்பவங்கள் பதிவு செய்யப் பட்டு உள்ளன.



சர்வதேசச் செய்திகள்

புலம்பெயர்வு மற்றும் தஞ்சம் தொடர்பான ஐரோப்பிய ஒன்றியத்தின் புதிய ஒப்பந்தம்



- ❖ 'முறைசாரா' புலம்பெயர்ந்தோர் என்று அழைக்கப்படும் புகலிடக் கோரிக்கைகளை

மேலாண்மை செய்வதற்கான புதிய விதிகள் தொடர்பாக ஐரோப்பிய ஒன்றிய நாடுகள் ஒப்பந்தம் மேற்கொண்டுள்ளன.

- ❖ ஐரோப்பிய ஒன்றிய நாடுகள் புலம் பெயர்வு மற்றும் புகலிடம் கோரிக்கை நிவர்த்தி செயல்முறையை சீரமைக்க ஒப்புக்கொண்டுள்ளன.
- ❖ இந்த புதிய அமைப்பானது ஐரோப்பிய ஒன்றிய நாடுகளின் எல்லையில் அமைந்திராத நாடுகளுக்கு இரண்டு விருப்ப தேர்வுகளை வழங்கும்.
 - ஒன்று, அவை 30,000 புகலிட விண்ணப்பதாரர்களில் தங்கள் பங்கை ஏற்றுக் கொள்ளலாம்.
 - அல்லது, ஒவ்வொரு தஞ்சம் கோருபவருக்கும் குறைந்தபட்சம் தலா 20,000 யூரோக்களை (USD 21,870) ஐரோப்பிய ஒன்றிய நிதியில் வைப்பு வைக்கலாம்.

பொருளாதாரச் செய்திகள்

2023 ஆம் ஆண்டில் மொத்த உள்நாட்டு உற்பத்தியில் வேளாண்மையின் பங்கு

INVESTMENTS DRYING UP

Sector	FY18	FY19	FY20	FY21	FY22
Agriculture	26.14	25.88	27.83	30.98	30.23
Industry	29.23	26.26	24.54	23.42	24.67
Services	44.63	47.86	47.63	45.60	45.10



*FY-Financial Year,
Figs in %,
Source: State
Economic Survey

- ❖ தொழில்துறை மற்றும் சேவைத் துறையின் விரைவான வளர்ச்சியின் காரணமாக 1990-91 ஆம் ஆண்டில் 35% ஆக இருந்த இந்தியாவின் மொத்த உள்நாட்டு உற்பத்தியில் வேளாண்மை துறையின் பங்கு கடந்த நிதியாண்டில் 15% ஆகக் குறைந்துள்ளது.
- ❖ நாட்டின் ஒட்டு மொத்த மொத்த மதிப்பு கூட்டல் (GVA) மதிப்பீட்டில் 1990-91 ஆம் ஆண்டில் 35% ஆக இருந்த வேளாண்மை துறையின் பங்கு 2022-23 ஆம் ஆண்டில் 15% ஆகக் குறைந்துள்ளது.
- ❖ இது வேளாண் சார் மொத்த மதிப்பு கூட்டல் மதிப்பின் சரிவினால் ஏற்படவில்லை, மாறாக தொழில்துறை மற்றும் சேவைத் துறையின் மொத்த மதிப்புக் கூட்டலின் விரைவான வளர்ச்சியால் இந்த சரிவு பதிவாகியுள்ளது.
- ❖ கடந்த ஐந்து ஆண்டுகளில் வேளாண்மை மற்றும் அதைச் சார்ந்த துறைகள் சராசரியாக 4% வருடாந்திர வளர்ச்சியைப் பதிவு செய்துள்ளன.

- ❖ உலகின் மொத்த உள்நாட்டு உற்பத்தியில் வேளாண்மையின் பங்கும் பல தசாப்தங்களாக குறைந்துள்ளது என்பதோடு அது சமீபத்திய ஆண்டுகளில் சுமார் 4% ஆக உள்ளது.

மாநிலச் செய்திகள்

இந்தியாவில் கரும்புலிகள்



- ❖ இந்தியாவில் 10 கரும்புலிகள் (கரு நிறமி அதிகம் கொண்ட புலிகள்) உள்ளன என்பதோடு அவை அனைத்தும் ஓடிசாவின் சிமிலிபால் புலிகள் வளங்காப்பகத்தில் மட்டுமே காணப்படுகின்றன.
- ❖ அகில இந்தியப் புலிகள் மதிப்பீட்டின் 2022 சுழற்சியின்படி, சிமிலிபால் புலிகள் வளங்காப்பகத்தில் 16 புலிகள் பதிவு செய்யப்பட்டுள்ளன. அவர்களில் 10 புலிகள் கரு நிறமி அதிகம் கொண்டவையாகும்.
- ❖ மரபியல் கட்டமைப்பின் அடிப்படையில், சிமிலிபால் புலிகள் வளங்காப்பகம் ஆனது வளங் காப்பிற்கான தனித்துவமிக்க மரபணுத் தொகுதியாக அடையாளம் காணப்பட்டுள்ளது.

பிரபலமானவர்கள், விருதுகள் மற்றும் நிகழ்வுகள்

யுனெஸ்கோ அமைப்பின் 2023 ஆம் ஆண்டு பிரிக்ஸ் வெர்செய்ல்ஸ் விருது




- ❖ பெங்களூரின் கெம்பேகௌடா சர்வதேச விமான நிலையம் ஆனது யுனெஸ்கோ

அமைப்பின் 2023 ஆம் ஆண்டு பிரிக்ஸ் வெர்செய்ல்ஸ் விருது விழாவில் ஒரு மதிப்புமிக்க அங்கீகாரத்தைப் பெற்றுள்ளது.

- ❖ பெங்களூரு விமான நிலையத்தின் 2வது முனையம் (T2) ஆனது, 'உலகின் மிக அழகான விமான நிலையங்களில்' ஒன்று என்ற சிறப்பைப் பெற்றுள்ளது.
- ❖ இது மதிப்புமிக்க 'சிறந்த உட்புறக் கட்டமைப்பிற்கான உலக பரிசு 2023' என்ற பரிசினைப் பெற்றுள்ளது.
- ❖ 2வது முனையம் ஆனது முன்னதாக இந்தியப் பசுமைக் கட்டிடக் குழுவின் மதிப்புமிக்க IGBC பிளாட்டினம் தரச் சான்றிதழைப் பெற்றது.

முக்கிய தினங்கள்

தேசிய கிசான் திவாஸ் - டிசம்பர் 23



- ❖ தேசத்தின் சமூக-பொருளாதார வளர்ச்சிக்கு விவசாயிகளின் பங்களிப்பு குறித்த விழிப்புணர்வைப் பரப்புவதை இந்த நாள் நோக்கமாகக் கொண்டுள்ளது.
- ❖ இது இந்தியாவின் ஐந்தாவது பிரதமரான செளத்ரி சரண் சிங் அவர்களின் பிறந்த நாளைக் குறிக்கும் நாள் ஆகும்.
- ❖ அவர் 1979 ஆம் ஆண்டு ஜூலை 28-ஆம் தேதி முதல் 1980 ஆம் ஆண்டு ஜனவரி 14-ஆம் தேதி வரை நாட்டின் பிரதமராகப் பணியாற்றினார்.
- ❖ இந்தியாவிலும் வேளாண் துறை மற்றும் விவசாயிகளின் நலனை மேம்படுத்துதல் ஆகியவற்றிற்கான முன்னோடிமிக்க பணிகளுக்காக அவர் அறியப்படுகிறார்.
- ❖ அவர் விவசாயிகளுக்காக பல நலத்திட்டங்களை அறிமுகப்படுத்தினார்.
- ❖ சரண் சிங் அவர்கள், 1978 ஆம் ஆண்டில் கிசான் அறக்கட்டளையை நிறுவினார்.

இதரச் செய்திகள்

உலகின் பழமையான அறியப்பட்ட கோட்டை

- ❖ சைபீரியாவின் தொலைதூரப் பகுதியில் 8,000 ஆண்டுகளுக்கு முந்தைய உலகின் மிகப் பழமையான கோட்டையைத் தொல்பொருள் ஆராய்ச்சியாளர்கள் குழு ஒன்று கண்டுபிடித்துள்ளது.



- ❖ வேட்டையாடி உணவு சேகரித்து வாழ்ந்த குழுவினர், முன்பு நாம் கருதிய கால கட்டத்திற்கு முன்னதாகவே சிக்கலானப் பாதுகாப்பு கட்டமைப்புகளை உருவாக்கி உள்ளனர் என்பதை இது குறிக்கிறது.
- ❖ இந்தத் தளம் மேற்கு சைபீரியாவிலுள்ள அம்னியா நதிக்கரையில் அமைந்துள்ளது.
- ❖ ஆங்காங்கே காணப்படுகின்ற, இந்த நிலத்தடியில் அமைக்கப்படும் சுமார் 20 குழி வீடுகள் அமைந்திருந்த பள்ளங்கள் அம்னியா I மற்றும் அம்னியா II என இரண்டு பிரிவுகளாகப் பிரிக்கப்பட்டுள்ளன.

